



Brussell, 24 ta' Mejju 2017
(OR. en)

Fajl Interistituzzjonal:
2017/0004 (COD)

9045/17
ADD 1

SOC 325
EMPL 244
SAN 189
IA 82
CODEC 781

RAPPORT

| | |
|----------------|---------------------------------------------------------------------------------------------------------------------------------------------------------------------------------------------------------------------------|
| minn: | Presidenza |
| lil: | Kumitat tar-Rappreżentanti Permanentni |
| Nru dok. Cion: | ST 5251/17 SOC 12 EMPL 8 SAN 24 IA 4 CODEC 32 |
| Suġġett: | Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva 2004/37/KE dwar il-protezzjoni tal-ħaddiema minn riskji relatati mal-espożizzjoni għal karċinoġen iew mutaġġeni fuq il-post tax-xogħol |

Skont il-gwida dwar il-Valutazzjoni tal-Impatt (dok. 16024/14), id-delegazzjonijiet isibu mehmuž sommarju tal-Presidenza tad-diskussionijiet dwar il-Valutazzjoni tal-Impatt rigward id-Direttiva msemmija hawn fuq.

Kważi d-delegazzjonijiet kollha qiesu li **l-kuntest ta' politika u l-baži legali** tal-inizjattiva huma spjegati b'mod ċar fil-Valutazzjoni tal-Impatt (IA) u l-biċċa l-kbira tad-delegazzjonijiet evalwaw b'mod pozittiv id-**definizzjoni tal-problema**, minkejja nuqqas ta' data aġġornata u affidabbli enfasizzat minn diversi delegazzjonijiet.

Il-biċċa l-kbira tad-delegazzjonijiet irrikonoxxew il-koerenza u l-konsistenza **tal-objettivi ta' politika** mal-inizjattiva, sabiex tiġi mminimizzata l-espożizzjoni għall-karċinoġeni fuq ix-xogħol u biex ikun hemm ekwivalenza fil-limiti tal-espożizzjoni fl-Istati Membri kollha tal-UE. Xi delegazzjonijiet irreferew għal nuqqas ta' ċarezza rigward l-ispejjeż tal-konformità, b'mod partikolari għall-SMEs. Għalkemm il-maġgoranza tad-delegazzjonijiet qablu li l-objettivi huma marbuta ma' **indikaturi ta' monitoraġġ li jitkejlu**, għadd konsiderevoli ta' delegazzjonijiet enfasizzaw li l-indikaturi mhumiex spċifici u li jista' jkun li mhumiex affidabbli biżżejjed u jimplikaw biss eżiti fit-tul, minħabba l-perjodi ta' latenza tal-kanċer.

Kważi d-delegazzjonijiet kollha qiesu li l-proposta hija konformi għalkollox mal-**prinċipji tas-sussidjarjetà u tal-proporzjonalità**. Fir-rigward tal-**għażiela ta' politika** magħżula, b'mod ġenerali d-delegazzjonijiet evalwawhom b'mod pozittiv. Xi delegazzjonijiet indikaw li ppreferew li tingħata aktar spjegazzjoni għalfejn għadd ta' sustanzi ma gewx inkluži fil-proposta finali, jew li tiġi esplorata aktar il-possibbiltà li dawn jiġu inkluži. Oħrajin ipreferew ukoll li jiġu inkluži sustanzi tħalli għar-ġewwa. Barra minn hekk, delegazzjonijiet individwali rrikonoxxew ir-raġunijiet li għalihom OEL għall-egħost mill-magni diżiż ma ġiex introdott f'dan l-istadju, iżda esprimew dubji dwar l-indikatur użat.

Fir-rigward tal-**impatti ambjentali**, filwaqt li l-maġgoranza wieġbu b'mod pozittiv dwar il-kwalità tal-valutazzjoni tal-Kummissjoni, xi delegazzjonijiet esprimew dubji dwar ir-rilevanza tagħhom peress li l-enfasi tal-proposta huwa l-miżuri li jipproteġu l-haddiema fuq il-post tax-xogħol, oħrajin ipreferew deskrizzjoni aktar sinifikanti. Billi maġgoranza kbira tad-delegazzjonijiet kienu sodisfatti, bil-valutazzjoni tal-**impatt fuq il-kumpaniji**, xi wħud enfasizzaw li l-Kummissjoni setgħet ikkunsidrat id-daqs tal-intrapriża u l-istruttura tas-settur. Barra minn hekk, l-evalwazzjoni tal-**impatt fuq il-konsumaturi** kienet appoġġata mill-maġgoranza tad-delegazzjonijiet bil-kumment addizzjonali li setgħet għiet analizzata aktar bir-reqqa bidla fl-ispejjeż addizzjonali għall-konsumaturi.

Il-maġgoranza tad-delegazzjonijiet huma sodisfatti (jew pjuttost sodisfatti) bil-valutazzjoni tal-impatt tal-**ispejjeż regolatorji**, xi delegazzjonijiet indikaw li l-evalwazzjoni kwantitattiva tagħhom qagħdet fuq informazzjoni kemxejn qadima u ġenerika. Delegazzjonijiet oħrajn kienu tal-fehma li approċċ kwalitattiv seta' kien bizzżejjed. B'mod generali, id-delegazzjonijiet wieġbu li l-**impatti fuq l-Istati Membri u fuq pajiżi terzi/aspetti internazzjonali** kienu ppreżentati u vvalutati b'mod ċar. F'partijiet differenti tat-tweġibet tagħhom, diversi delegazzjonijiet semmew in-nuqqas ta' informazzjoni dwar ir-**riskju residwu**.

Kważi dawk kollha li wieġbu rrikonoxxew li l-kummenti tal-**Bord għall-Valutazzjoni tal-Impatt** ittieħdu sew inkonsiderazzjoni fil-valutazzjoni tal-impatt. Fir-rigward tal-**kejl tal-effetti**, ir-rispons wera appoġġ kbir għall-indikaturi proposti, minkejja xi kummenti dwar in-nuqqas ta' possibbiltà li jidherew beneficiċċi diretti minħabba l-effett ta' latenza tal-kancer fuq ix-xogħol. Delegazzjonijiet individuali enfasizzaw il-beneficiċċi importanti li jiġi introdott bijomonitoraġġ għas-saħħha tal-haddiema u li min iħaddem jingħata għajnejna biex jiffranka l-ispejjeż.

Xi delegazzjonijiet esprimew thassib dwar in-nuqqas ta' informazzjoni dettaljata rigward il-**monitoraġġ tal-implimentazzjoni**. Madankollu, xi delegazzjonijiet irrikonoxxew id-diffikultà biex tinstab biżżejjed data u data affidabbli, filwaqt li enfasizzaw li l-informazzjoni rigward l-istima ta' haddiema esposti kienet antikwata. Fl-aħħar nett, il-**metodologija** użata b'mod generali kienet ikkunsidrata bhala adatta u ċara, filwaqt li l-**limitazzjonijiet u l-inċertezzi** tagħha gew esposti.